

### संक्षिप्त

## पौधारोपण अभियान का शुभारंभ

**पावटा।** माता सुंदरी देवी सर्व समाज उत्थान समिति पावटा के तत्वाधान में एक पेड़ मां के नाम अभियान के तहत पौधारोपण अभियान का शुभारंभ विराटनगर विधानसभा क्षेत्रीय विधायक कुलदीप सहित भाजपाइयों व ग्रामीणों ने पौध-रोपण कर उसकी सुरक्षा एवं संरक्षण कर पेड़ के रूप में विकसित करने का संकल्प लिया। इस अवसर पर एमएसडी एनजीओ संरक्षक रमेश टीलावत, कार्यक्रम संयोजक व सामाजिक कार्यकर्ता मोहन लाल सैनी, जगदीश सेन, कपिल मिश्रा, शिक्षाविद गजानंद टीलावत, विष्णु कुमार टीलावत, रतन लाल टीलावत, हरिपाल मीणा, मनोज बुनकर, सवाई सिंह मीणा, राजेंद्र टीलावत, बनवारी लाल यादव, कन्हैया लाल बाकोलिया, द्वाकेश टॉक व समस्त एनजीओ की पूरी टीम एवं सैकड़ो ग्रामवासी उपस्थित रहे।

## अलमसद्दा का जुलूस निकला

**पावटा।** प्रागपुरा कस्बा में हजरत अब्बास अलमबकदार की शहादत की याद में गुरुवार को जोहर की नमाज के बाद मुख्य बाजार शाही जामा मस्जिद मोहर्रम वाले चौक से अलमसदे का जुलूस निकाला गया। जुलूस में अकीदतमंद ढोल-ताशों की मातमी धुनों के साथ या अली या हुसैन की सदाएं लगाते हुए चल रहे थे। बाजार में अलमसद्दा देखने के लिए राहगीरों व व्यापारियों में उत्साह का माहौल नजर आया। वहीं जुलूस के दौरान विभिन्न मोहल्लों में टण्डा शरबत गिलाया गया, जुलूस शाही जामा मस्जिद से मुख्य बाजार होते हुए सुभाष चौक पर मोहर्रम वाले चौक होते हुए आंगन बाडी केन्द्र के सामने से गौगा पीर मंदिर स्थित जुलूस को देखल पहुंचा जहां जुलूस को रोकेने के लिए अकीदतमंदों का हड़ूम लग गया। फिर इसी रास्ते से होते हुए दर शाम मगरिब की नमाज के बाद वापस इमामबाड़े पहुंचकर जुलूस सम्पन्न हुआ। इस अवसर पर महिलाओं ने अपने चोरों में विभिन्न पकवान बनाकर नियाज लगवाई और तबरूक काकसीम किया। इस दौरान सदर आमीन मंसुरी, नायब सदर अयुब लुहार,सचिव समीर लुहार ,बाबू खोकर, इमरान लुहार, रहीस लुहार,सदाम हुसैन, रमजान जिंदरान, आदि मौजूद रहे।

## संगोष्ठी शुक्रवार को

**श्रीमाधोपुर।** राष्ट्रीय स्वयंसेवक संघ की वरिष्ठ जन संगोष्ठी शुक्रवार सायंकल 5.30 बजे सीकर बाजार स्थित आदर्श विद्या मंदिर श्रीमाधोपुर में आयोजित हो रही है। संगोष्ठी को राजस्थान क्षेत्रीय प्रौढ कार्य समूह कैलाश चन्द्र सम्बोधित करेंगे। संघ के सी वर्य पूरे होने पर सभी का विचार जन जन तक पहुंचाने के लिए ऐसे अनेक कार्यक्रम आयोजित किए जा रहे हैं। संघवापस जटाशंकर व्यास ने बताया कि हर स्वयंसेवक के घर जाकर संघ का संकल्प पत्र कार्यकर्ताओं द्वारा दिया जा रहा है। इस आयोजित कार्यक्रम में इंदौर स्थित हिंदू सम्मेलन का भी आयोजन किया जाएगा। गुरु पूर्णिमा और विजयादशमी कार्यक्रम भी बस्ती बस्ती मनाये जायेंगे। बताया गया है कि कैलाशचन्द्र गोपीनाथ मंदिर के भक्तमाल कथा में और जगन्नाथ रथ यात्रा में भी शामिल होंगे।

## शर्मा ब्रिलेंस अवॉर्ड सम्मानित

श्रीमाधोपुर । अजीतगढ शहर के मूल निवासी व कौशिक आर्च के फाउंडर राजेश शर्मा को हाल ही जयपुर में आयोजित कार्यक्रम में बेस्ट इंटीरियर डिजाइनर इंटरनेशनल ब्रिलेंस अवॉर्ड 2025 से सम्मानित किया गया है। जानकारी मुताबिक जयपुर में आयोजित कार्यक्रम में बॉलीवुड की फिल्म अभिनेत्री अमीषा पटेल ने अजीतगढ के आर्किटेक्ट एंड इंटीरियर डिजाइनर राजेश शर्मा को बेस्ट इंटीरियर डिजाइनर इंटरनेशनल ब्रिलेंस अवॉर्ड 2025 से सम्मानित किया गया। यह अवॉर्ड बेस्ट इंटीरियर के रूप में दिया गया है। इसके पहले भी राजेश शर्मा को रेडियो ऑर्जें नातापुर,आलीशान सिरिमा उडीसा समेत कई अवॉर्ड से सम्मानित हो चुके है। शर्मा मूल रूप से अजीतगढ निवासी है हाल ही में मुंबई रहते हैं। शर्मा को अवॉर्ड मिलने पर अजीतगढ शहर के विभिन्न सामाजिक संगठनों, गणमान्य लोगों ने खुशी व्यक्त की है।

## बारिश में जलाशयों से दूरी रखे

**अलवर ।** जिला कलेक्टर डॉ. आर्तिका शुक्ला ने अलवर जिले वासियों व पर्यटकों से अपील की है कि जिले व आसपास के जिलों में विगत दिनों से बारिश का दौर जारी है। बारिश से जिले के नदी, नालों, बांधों, तालाबों आदि में बड़ी मात्रा में बारिश के पानी की आवक हो रही है और जलाशयों में जल स्तर में लगातार वृद्धि हो रही है। उन्होंने अतः ऐसी स्थिति में लोगों से अपील की है और कहा है कि अपनी सुरक्षा को प्राथमिकता देनी चाहिए और नदियों, नालों, बांधों, तालाबों, झरनों व जलशयों आदि में प्रवेश नहीं करें। इस दौरान पहाड़ों व वन क्षेत्र में भी नहीं जाये ,वन क्षेत्र में कही और हुई बारिश के कारण कभी भी नालों आदि में बहाव तेज हो सकता है और जिससे जनहानि हो सकती है। उन्होंने परिजनों से भी अपील करते कहा है कि आपका व आपके परिवार का जीवन अनमोल है अतः परिवार के साथ कहीं भी ऐसे स्थलों पर ना जाये व अपने बच्चों को भी ऐसी जगहों पर जाने से रोके। उन्होंने कहा कि प्रशासन व पुलिस पूरी तरह अलर्ट है।उन्होंने कहा है कि जिले में किसी भी स्थान पर जल जनित घटनाओं की सूचना त्वरित रूप से अपने नवदीकी स्थानीय प्रशासन को देवे ।

## पावटा में चोरों का आतंक

**पावटा।** कस्बे पावटा में चोरों के आतंक से लोग भयभीत हैं कस्बे में पिछले दिनों हुई कई चोरों की वारदातों का अब तक पुलिस खुलासा नहीं कर पाई है। चोरी की घटनाओं का सिलसिला जारी रहने से परेशान लोगों ने पुलिस से चोरों के खिलाफ सख्त कार्रवाई करने की मांग की, लेकिन पुलिस की कार्रवाई अभी कारगर साबित नहीं हो पाई है। वहीं चोर आम कस्बे में दिनदहाड़े बाइक चोरी की भी घटनाओं को अंजाम दे रहे है। प्रागपुरा थानाधिकारी किरण सिंह का कहना है कि क्षेत्र में चोरियों की घटनाओं पर रोक लगाने के लिए रात के समय पुलिस की गश्त बढाई गई है। पुलिस ने वाहन चोरी की घटनाओं पर रोक के लिए भी प्रयास किए हैं। बाइक चोरी की सूचना पर पुलिसकर्मियों ने घटना स्थल का मौका मुआयना किया है। सीसीटीवी फुटेज के आधार पर वाहन चोरों की तलाश की जा रही है। पावटा कस्बे में पिछले दिनों कई चोरी की घटनाएं हुई हैं। गत रविवार को चोरों ने पावटा स्टील व कटर प्रेस कारखाने व एक दुकान की दीवार तोड़कर लाखों का सामान चोरी मशीनों, कॉपर वायर सहित औजार चोरी की घटनाओं को अंजाम दिया। वहीं, शुक्रवार को पावटा कस्बे के नवोदय रोड स्थित निजी विद्यालय के बाहर से दिनदहाड़े चोर बाइक चोरी कर ले गए।

## भगवान जगन्नाथ दूल्हा बन आज जाएगे जानकी मैया को ब्याहने

**अलवर।** भगवान जगन्नाथ की रथ यात्रा इस साल 4 जुलाई को पुराना कटला सुभाष चौक स्थित जगन्नाथ मंदिर से शुरू होगी. मंदिर के महंत के अनुसार देश में इस रथ यात्रा को पुरी के बाद दूसरी सबसे बड़ी रथ यात्रा भी माना जाता है. भगवान जगन्नाथ राजा महाराजाओं की ओर से दिए गए इंद्र विमान में सवार होकर माता जानकी को ब्याहने के लिए निकलते हैं. मेला कमेटी की ओर से हर साल भगवान जगन्नाथ की रथ यात्रा के लिए विशेष आयोजन किए जाते हैं.

इस बार वरमाला महोत्सव के दौरान भगवान जगन्नाथ को दुबई से आए कपड़े से तैयार पोशाक धारण कराई जाएगी. साथ ही दुबई से आए इत्र से दूल्हा जगन्नाथ महकेंगे. अलवर की रथ यात्रा को अलुरा रथ यात्रा इसलिए कहा जाता है, क्योंकि अलवर में भगवान जगन्नाथ विष्णु स्वरूप व माता जानकी लक्ष्मी स्वरूप में विराजमान हैं. इसलिए

## पशु आहार के कट्टे बरामद

**सांभरझील, (निसं)।** थाना रेनवाल ने लकड़ा बिलाली का माल खरीदने वाले एक आरोपी सहित दो अन्य आरोपियों को जेल से प्रोडक्शन वारंट पर गिरफ्तार किया है। आनन्द शर्मा आईपीएस उप महानिरीक्षक पुलिस सह पुलिस अधीक्षक जिला जयपुर ठापीण ने बताया है कि 23 मई को परिव्रादी कार्तिक खटोड पुत्र शंकर लाल खटोड जाति महाजन निवासी गिरीराज नगर पत्थर मण्डी वार्ड नंबर 14 कस्बा ने रिपोर्ट दर्ज करवायी थी कि रात्रि करीब 11.30 बजे अज्ञात चोरों द्वारा गोदाम के ताले तोड़कर एक पिकअप माल बिलोना खल एवं काकड़ा की करीब 75 से 85 नग चोरी कर ले गये हैं जिसकी तकरीबन लालत 17 से 18 लाख करीब है। पुलिस ने बताया कि प्रकरण में पुलिस टीम द्वारा पूर्व में कार्यवाही करते हुए चोरी की वारदात का खुलासा कर दो आरोपियों बाबूलाल कुमावत व बनवारी लाल उर्फ राजू मीणा को गिरफ्तार कर एक विधि से संघर्षरत बालक को निरुद्ध किया गया था।

# गौवंश पर हमले से नाराज गौ-रक्षकों का प्रदर्शन



**भाजपा प्रतिनिधिमंडल ने जिला कलेक्टर कल्पना अग्रवाल एवं जिला पुलिस अधीक्षक विकास सांगवान से मुलाकात कर आरोपियों की गिरफ्तारी की मांग की।**

**टोंक।** पुरानी टोंक थाना क्षेत्र के बाबरों का चौक के पास बुधवार रात को एक गोवंश के लहलुहान हालत में मिलने पर लोगों में आक्रोश फैल गया, जिससे सूचना पर बड़ी संख्या में बीजेपी, गौ-रक्षक आदि लोग मौके पहुंचे और नाराजगी जताते हुए हमलावरों की गिरफ्तारी को लेकर नारेबाजी कर प्रदर्शन किया। इसी क्रम में भारतीय जनता पार्टी जिलाध्यक्ष चंद्रवीर सिंह चौहान के नेतृत्व मे भाजपा प्रतिनिधिमंडल ने जिला

**■ पुरानी टोंक थाना क्षेत्र के बाबरों का चौक के पास बुधवार रात को एक गोवंश के लहलुहान हालत में मिलने पर लोगों में आक्रोश फैल गया ।**

कलेक्टर कल्पना अग्रवाल एवं जिला पुलिस अधीक्षक विकास सांगवान से मुलाकात कर गत रात्रि पुरानी टोंक में हुए घटना गौ माता की धारदार हथियार से हत्या के प्रयास के मामले में आरोपियों को जल्द कार्यवाही कर गिरफ्तारी करने की माँग की। इस दौरान चौहान ने कहा

कि इस घटना से हिंदू संगठनों में भारी आक्रोश व्याप्त है, इस प्रकार की घटनाओ की पुनरावृत्ति ना हो। इस दौरान पुलिस अधीक्षक विकास सांगवान ने बताया कि इस घटना में शामिल लोगों के खिलाफ सख्त कार्यवाही का आश्वासन दिया।

# सीएम आज तिजारा असलीमपुर में अंतोदय शिविर का निरीक्षण करेंगे

**खैरथला।** खैरथल तिजारा जिले की तिजारा विधानसभा क्षेत्र के गांव असलीमपुर में आज मुख्यमंत्री भजनलाल शर्मा का दोपहर 12 बजे पहुंचने का कार्यक्रम निर्धारित है। मुख्यमंत्री इन दिनों खैरथल तिजारा जिले में चल रहे पंडित दीनदयाल उपाध्याय अंत्योदय संबल पखवाड़ा के तहत कायदा असलीमपुर में जनसेवा शिविर का निरीक्षण करने व आमजन से फीडबैक

**■ तिजारा विधायक महंत योगी बालक नाथ ने भी कार्यक्रम स्थल पर पहुंचकर व्यवस्थाओं का जायजा लिया**

लेने के लिए आ रहे। इस दौरान मुख्यमंत्री आयोजित सभा को भी सम्बोधित करेंगे। मुख्यमंत्री के आगमन को लेकर प्रशासन पूरी तैयारी के साथ जुटा है। जिला कलेक्टर किशोर कुमार सहित पुलिस प्रशासन के अधिकारियों ने कार्यक्रम स्थल का दौरा कर व्यवस्थाओं का बारीकी से अवलोकन किया। इसके



**कलेक्टर सहित पुलिस प्रशासन के अधिकारियों ने कार्यक्रम स्थल का दौरा किया।**

अलावा तिजारा विधायक महंत योगी बालक नाथ भी स्थल पर व्यवस्थाओं का जायजा लेने पहुंचे उन्होंने व्यवस्थाओं को लेकर अधिकारियों से बात की। मुख्यमंत्री शिविर में पहुंचकर

सभी विभागीय स्टॉलों एवं योजनाओं का अवलोकन करेंगे। इसके उपरांत आमजन को संबोधित करेंगे। शिविर में 16 विभागों की विभिन्न योजनाओं का लाभ आमजन को मौके पर दिया जाएगा। जिला

## कीचड़ से ग्रामीण दुखी

**पावटा ।** ग्राम टसकोला स्थित राजपुत समाज के श्मशान घाट से गोलाला की ढाणी रास्ते में बारिश का पानी भरने व कीचड़ होने को आवागमन में परेशानियों का सामना करना पड़ रहा है। समाज में किसी की मौत हो जाने पर ग्रामीणों को कीचड़ से भरे रास्ते से गुजर कर शव को श्मशान तक ले जाना पड़ता है। जिससे उन्हें कई तरह की परेशानियों का सामना करना पड़ता है।

कैलाश सैनी, राजेन्द्र सैनी, विजेन्द्र सिंह, मदन लाल सैनी सहित ग्रामीणों ने बताया कि कई बार इसकी शिकायत ग्राम पंचायत व प्रशासन तक की जा चुकी है। लेकिन आज तक इस समस्या पर कोई सुनवाई नहीं हुई है।

दरअसल बात ये है कि बीते कई वर्षों से श्मशान के रास्ते में कीचड़ युक्त पानी भरा हुआ है। जिससे इस रास्ते पर आने-जाने वाले राहगीरों को जैसे-तैसे कर के रास्ता पार कर श्मशान तक पहुंचना पड़ता है।

इसी कारण से लोग इस रास्ते पर जाना नहीं चाहते है। इस रास्ते से शव ले जाना जोखिम भरा काम रहता है। श्मशान में लोग प्रशासन को कोसते रहते है।

वही इसी रास्ते में ही पैरू बाबा का मन्दिर भी है जिससे मंदिर में आने वाले जात्रियों को आवागमन में परेशानी होती है और वो फिसल कर गिर जाते हैं।

### सार-समाचार

### सीएम कोटपूतली-बहरोड के दौरे पर

**कोटपूतली ।** प्रदेश के मुख्यमंत्री भजन लाल शर्मा शुक्रवार को कोटपूतली-बहरोड जिले के दौरे पर रहेगे। शर्मा दोपहर 01 बजे बानसूर उपखण्ड के ठाम गिरुडी में पं. दीनदयाल उपाध्याय अन्त्योदय संबल पखवाड़े के तहत आयोजित शिविर का अवलोकन करेंगे। इस मौके पर आयोजित विधाल जनसभा को भी सम्बोधित करेंगे। वहीं दूसरी ओर मुख्यमंत्री के दौरे को लेकर व्यवस्थायें चाक-चौबंद है। इसको लेकर कोटपूतली-बहरोड जिला प्रपासन व्यवस्थाओं को अन्तिम रूप देने में जुटा हुआ है। प्राप्त जानकारी के अनुसार मुख्यमंत्री शर्मा खैरथल-तिजारा के असलीमपुर में आयोजित शिविर का अवलोकन करने के बाद हैलीकॉप्टर द्वारा ठाम गिरुडी पहुंचेंगे। मुख्यमंत्री शर्मा एक घण्टे कार्यक्रम स्थल पर रहने के बाद हैलीकॉप्टर द्वारा ही राजधानी जयपुर कूच करेंगे। मुख्यमंत्री के दौरे को लेकर जिला कलेक्टर प्रियंका गोस्वामी व एसपी राजन दुथ्त के नेतृत्व में पुलिस प्रपासन के अधिकारी गुरुवार शाम भी व्यवस्थाओं को अन्तिम रूप देने में जुटे रहे। साथ ही बानसूर विधायक देवीसिंह शेखावत, कोटपूतली विधायक हंसराज पटेल, पूर्व मंत्री राजेन्द्र सिंह यादव आदि ने भी कार्यक्रम स्थल का जायजा लिया। इस दौरान एएसपी वैभव शर्मा, नगर परिषद आयुक्त धर्मपाल जाट, सीएमएचओ डॉ. आषीष सिंह शेखावत आदि भी मौजूद रहे

### लाभार्थियों को स्वीकृति पत्र बांटे

**भरतपुर (निसं)।** जिला प्रभारी मंत्री सुरेश सिंह रावत ने गुरुवार को भरतपुर उपखंड की ग्राम पंचायत बांसीकला स्थित राजकीय उच्च माध्यमिक विद्यालय में आयोजित पंडित दीनदयाल उपाध्याय अंत्योदय संबल शिविर का निरीक्षण कर विभिन्न विभागों के लाभार्थियों को स्वीकृति पत्र प्रदान किये। जिला प्रभारी मंत्री ने कहा कि मुख्यमंत्री की मंशा के अनुरूप इस अभियान का उद्देश्य समाज की अंतिम पंक्ति में खड़े व्यक्ति को शासन की जन कल्याणकारी योजनाओं से जोड़ते हुए उन्हें संबल प्रदान करना है। उन्होंने कहा कि राज्य सरकार सभी वर्गों के कल्याण के लिए प्रतिबद्ध है। शिविर के दौरान आमजन की समस्याओं के निराकरण के साथ विभिन्न विभागों की योजनाओं का मौके पर लाभ मिले, यह सुनिश्चित किया जा रहा है। उन्होंने कहा कि अभियान में 16 विभाग गांव में पहुंच कर घर घर बैठे ग्रामीणों को एक ही स्थान पर विभिन्न योजनाओं की जानकारी देकर लाभान्वित कर रहे हैं। इसके सुखद परिणाम प्रदेशभर में आ रहे हैं। उन्होंने कहा कि किसानों की भूमि संबंधी समस्या, पंचायतीराज के आवासीय पट्टे, सामाजिक सुरक्षा योजनाओं का सत्यापन तथा विभिन्न विभागों की अनुदान योजनाओं का लाभ मिलने से अभियान की सार्थकता सिद्ध हो रही है। जिला प्रभारी मंत्री ने प्रत्येक काउंटर पर जाकर विभागों द्वारा दी जा रही सेवाओं की जानकारी ली तथा अधिक से अधिक लोगों को राज्य सरकार की योजनाओं से लाभान्वित करने के निर्देश दिए। उन्होंने सभी कर्मिकों को सरकार की मंशा के अनुरूप शिविर में ठाम पंचायत के पात्र शत-प्रतिशत लोगों को मौके पर लाभान्वित करने की बात कही। उन्होंने कहा कि कोई भी व्यक्ति शिविर से निराश होकर नहीं लौटे इसके लिए शिविर से पूर्व ही आमजन से संवाद कर उनकी समस्याओं को चिन्हित करें। जिला प्रभारी मंत्री ने ठामीणों से अपील की कि वे जागरूक रहकर राज्य सरकार की योजनाओं का अधिक से अधिक लाभ लें। उन्होंने बताया कि पंडित दीनदयाल उपाध्याय अंत्योदय संबल पखवाड़ा 9 जुलाई तक जिले की विभिन्न ठाम पंचायत में आयोजित किया जा रहा है जिसमें बड़ी संख्या में ठामीणों व आमजन को योजनाओं से लाभान्वित किया जा रहा है। उन्होंने शिविर में ग्रामीणों को स्वास्थ्य के प्रति जागरूक रहकर समय-समय पर स्वास्थ्य परीक्षण करवाने का संदेश भी दिया। उन्होंने शिविर में उपस्थित अधिकारियों, कर्मचारियों व आम जन से अपील करते हुये कहा कि वर्षा के दौरान अधिक से अधिक पौधारोपण कर उनका संरक्षण भी करें। उन्होंने कहा कि राज्य सरकार के हरियालो राजस्थान एक पेड़ मां के नाम अभियान को सफल बनाने तथा आगामी पीढ़ी के लिए जल व पर्यावरण संरक्षण कर एक बेहतर वातावरण उपलब्ध करवाने में सहभागी बनें।

### संबल पखवाडा शिविर आयोजित

**श्रीमाधोपुर ।** पंडित दीनदयाल उपाध्याय अन्त्योदय संबल पखवाडा 2025 के अन्तर्गत 3 जुलाई 25 को श्रीमाधोपुर उपखंड क्षेत्र की ठाम पंचायत नांगलभीम, हांसपुर, सांवलपुरा तवरान, जुगलपुरा में शिविर का आयोजन किया गया । उक्त चारो पंचायतों के कैम्प में दिन भर लोगों में सरकारी योजनाओं में पंजीयन करवाने का उत्साह नजर आया। उपखण्ड अधिकारी अनिल कुमार ने बताया कि उक्त शिविर में आम जन को लाभ पहुंचाने के उद्देश्य से कुल 18 विभागों के कार्य एक ही जगह संपादित से ठामीणजनों की कई शिकायतों/कार्यों का मौके पर ही निस्तारण किया गया। चारों ठाम पंचायतो में आयोजित पंडित दीनदयाल उपाध्याय अन्त्योदय संबल पखवाडा शिविर में राजस्व विभाग ने 75 नामसिंह, 25 सीमाज्ञान, 08 पत्थरगढी, 17 रास्ते के प्रकरण और 23 आपसी सहमति से बटवारा के प्रकरण, पंचायत राज विभाग 473, जन स्वास्थ्य अभियंत्रिकी विभाग के 12, कृषि विभाग 96, रसद विभाग 30, चिकित्सा विभाग 746, पशुपालन विभाग 303, शिक्षा विभाग 62, सामाजिक सुरक्षा विभाग पैसन 52, एबीवीएनएल 98, वन विभाग 165, बाल विकास परियोजना विभाग 92 प्रकरण निस्तारित किये गए।पंडित दीनदयाल उपाध्याय अन्त्योदय संबल पखवाडा शिविर में शिविर प्रभारी उपखण्ड अधिकारी अनिल कुमार, तहसीलदार जगदीश प्रसाद, विभास अधिकारी पंचायत समिति श्रीमाधोपुर सुनील कुमार, विकास अधिकारी पंचायत समिति अजीतगढ सुनिता कुमावत, प्रधान पंचायत समिति, सरपंच ग्राम पंचायत सहित सभी ब्लॉक स्तरीय विभागों के अधिकारी मौजूद रहे। उपखंड अधिकारी अनिल कुमार ने बताया कि 7 जुलाई को ग्राम पंचायत जोरावर नगर, कोटडी सिमारला, हथौरा, टटेरा में शिविर आयोजित किए जाएंगे।

### घटिया निर्माण सामग्री को हटवाया

**भरतपुर (निसं)।** रास्ता चौड़ीकरण के लिए तोड़ी गई कब्रिस्तान की दीवार के निर्माण कार्य के दौरान ठेकेदार के द्वारा घटिया ईंटों के उपयोग का एक वीडियो वायरल हुआ था। वीडियो वायरल होने के बाद जिला कलेक्टर कमर चौधरी के निर्देश पर बीडीए के अधीक्षण अभियंता योगेश माथुर ने कब्रिस्तान के पास निर्माण कार्य का निरीक्षण किया। निरीक्षण के दौरान पाया कि ठेकेदार द्वारा घटिया निर्माण सामग्री का उपयोग किया जा रहा है.जिसे हटवा दिया गया। ठेकेदार को पाबंद किया गया है कि वह आगे से गुणवत्ता पूर्ण सामग्री का उपयोग करे वरना सख्त से सख्त कार्रवाई की जाएगी। बीडीए के अधीक्षण अभियंता योगेश माथुर ने बताया कि कब्रिस्तान दीवार निर्माण का कार्य चल रहा है. हाल ही में एक वीडियो सोशल मीडिया पर वायरल हुआ था जिसमें बताया गया था कि निर्माण कार्य में घटिया ईंटों का उपयोग किया जा रहा है. जिला कलेक्टर कमल चौधरी के निर्देश पर मैं मौके पर पहुंच कर जायजा लिया तो वहां घटिया सामग्री की ईंटें पाई गईं। मौके पर ही ठेकेदार को पाबंद किया गया और आगे से उच्च क्वालिटी की ईंटों का उपयोग करने के निर्देश दिए गए साथ ही घटिया ईंटों को वहां से हटवा दिया गया है

### बेटी बचाओ का संदेश दिया

**अलवर ।** ग्राम पंचायत की चिकानी में पंडित दीनदयाल पखवाडा कैप का आयोजन किया गया जिसमें एसडीएम, तहसीलदार, सरपंच सबला बनें सेक्रेटरी दयाराम चावडा एलडीसी संजु गुर्जर शिक्षा विभाग के प्रधानाचार्य विजय कुमार डोरिया समस्त अध्यापक चिकित्सा विभाग के सभी कमचारी आंगनबाडी वर्कर सभी ने मिलकर आज बेटी बचाओ बेटी पढ़ाओ का संदेश ग्राम में सभी तक पहुंचा आज चल रहे महिला अधिकारिता विभाग की योजना लाडो प्रोत्साहन से लाभान्वित बालिका का केक काटकर बालिका का जन्मदिन मनाया बेटी बचाओ बेटी पढ़ाओ की शपथ दिलाई गई बालिका के जन्म के उपलक्ष में एक पेड़ बेटी के नाम लगाया गया इसमें सभी ने मिलकर सहभाग दिया तथा लाडो प्रोत्साहन योजना से पेंडिंग जितने भी ग्राम पंचायत में कैसे थे उनको आज सही कर कर उनको लाभ मिलाया गया

### भव्य कलश यात्रा आज

**निवाडी।** श्री दादू दयाल गौशाला आश्रम भेरूपुरा किंवडा में गौ ऋषि संत प्रकाशदास स्वामी के सानिध्य में श्रीमद भागवत ज्ञान कथा यज्ञ, श्री दादू सुरधि 11 कुंडीय वावरल, श्री गोपाल स्वमणी एवं शिव पावती मूर्ति प्राण प्रतिष्ठा का आयोजन धूमधाम से किया जाएगा। भाजपा जिला उपाध्यक्ष रमाकांत शर्मा एवं जिला प्रवक्ता योगेंद्रसिंह नाथावत ने बताया कि श्रीमद भागवत कथा महायज्ञ एवं मूर्ति प्राण प्रतिष्ठा के भव्य आयोजन को लेकर श्री दादू दयाल गौशाला किंवडा में शक्रवार को सुबह 7 बजे राजकीय कन्या महाविद्यालय शिलाय से श्री दादू दयाल गौशाला किंवडा तक करीब 3 किलोमीटर विशाल भव्य कलश यात्रा का आयोजन होगा। उन्होंने बताया कि महायज्ञ एवं प्राण प्रतिष्ठा महोत्सव को लेकर गौ ऋषि संत प्रकाशदास स्वामी के सानिध्य में विद्वान पंडितों द्वारा श्रीमद भागवत महात्म्य, ज्ञान वैराग्य, भक्ति चरित्र, धुंधकारी उद्गार, श्री शुक देव प्राकट्यवच का आयोजन होगा।



**ग्राम पंचायत सरोली स्थित राजकीय उच्च प्राथमिक विद्यालय आमाली के प्रधानाध्यापक बाबू लाल बलाई के सेवानिवृत्ति के अवसर पर विद्यालय परिसर में एक गरिमामय विदाई समारोह आयोजित हुआ।**

कार्यक्रमों को नई ऊर्जा मिलेगी। इस दौरान उन्होंने विद्यार्थियों और स्टाफ की पेयजल सुविधा का विशेष ध्यान रखते हुए वाटर कूलर भेंट किया है, जो उनके शिक्षा के प्रति समर्पण और सामाजिक उत्तरदायित्व की भावना को दर्शाता है।

इस अवसर पर उनके सुपुत्र मनीष कुमार बलाई (अनुशिक्षक, एम्स) ने बताया कि समारोह में टोंक के प्रसिद्ध एकीपौसी रामगोपाल केवसरा विशेष अतिथि के रूप से उपस्थित रहे तथा उनके साथ अमाली, सरोली विद्यालय के समस्त

शिक्षकगण व समाज के गणमान्य लोग ने भी कार्यक्रम में भाग लेकर सेवानिवृत्त बाबूलाल को लेकर गौ ऋषि संत प्रकाशदास स्वामी के योगदान की सराहना की। समारोह में शिक्षकों ने उन्हें एक कण्ट, अनुशासित एवं प्रेरणास्पद शिक्षक बताया।

विद्यालय परिसर में एक गरिमामय विदाई समारोह आयोजित किया गया। इस शिबिर अवसर पर उन्होंने विद्यालय को साउंड सिस्टम (म्यूजिक सिस्टम) भेंट स्वरूप प्रदान किया, जिससे भविष्य में स्कूल के सांस्कृतिक और शैक्षणिक

**टोंक।** ग्राम पंचायत सरोली स्थित राजकीय उच्च प्राथमिक विद्यालय आमाली के प्रधानाध्यापक बाबू लाल बलाई के सेवानिवृत्ति के अवसर पर

**■ विद्यालय को साउंड सिस्टम (म्यूजिक सिस्टम) भेंट स्वरूप प्रदान किया, जिससे भविष्य में स्कूल के सांस्कृतिक और शैक्षणिक**